

28 ta' Frar, 1947.

Imhallfin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Giovanni Sammut *ceruus* Salvino Mizzi ne.

Rekwiżizzjoni — Drittijiet ta' l-Inkwilin tal-Fond Rekwiżizzjonat.

Ir-reqwiżizzjoni ta' fond mill-poter ta' l-inkwilin tassospendi d-drittijiet ta' dak l-inkwilin; imma meta l-fond jiġi derekwiżizzjonat jispjé-taw leffetti tar-reqwiżizzjoni u d-drittijiet tal-inkwilin l-antik jiġu ripristinati. U dan avolja dak li jiġi akkomodat fil-fond bis-saħħa tar-reqwiżizzjoni jidhol f'rapporti diretti mas-sid, u anki jekk jiġi minnu rikonozzut.

*L-awtorità certament għandha tuża l-poteri li għandha bis-saħħa tal-*ligi ta' l'emergenza* bid-diskrezzjoni u r-raġuni kollha; u meta tara li r-reqwiżizzjoni mhix aktar meħtieġa fl-interess publiku, hiġa għandha immedjatament toħroj l-ordni tad-derekwiżizzjoni u ma tidhokx fil-pika ma' min kien kulpit bir-reqwiżizzjoni.*

B'dan kollu, sakemm ir-reqwiżizzjoni tkun għadha sseħħ, L-azzjoni ta' min sofra r-reqwiżizzjoni biez isatni d-drittijiet tiegħu fuq il-fond rekwiżizzjonat hiġa intempestiva, għax id-drittijiet tiegħu huma sospizi, salva r-rivocazzjoni tagħhom meta tispjé-taw r-reqwiżizzjoni.

Il-Qorti — Rat ié-éitazzjoni ta' l-attur quddiem il-Prima Awla tal-Qorti Civili tal-Maestà Tiegħu, fejn ippremetta li l-konvenut nomine iddispona favur il-konvenut Giuseppe Buħiar mill-garage li kien mikri għand l-attur, 42, St. Mary Street, Rabat; illi huwa qatt ma rrinunzja għal ebda dritt li kellu fuq dana l-garage, u l-hlas tal-kera direttament lis-sid kien ġie ordnat arbitrarjament mill-predeċessur tal-konvenut nomine, mingħajr il-kunsens preventiv tiegħu; illi l-konvenut nomine qiegħed jikkunsidra l-garage bħala mhux rekwiżizzjonat, u sattant huwa ma rrestitwihulux, u dana preċizament kif intqal fis-sentenza fl-istess ismijiet mogħtija minn din il-Qorti fit-28 ta' Gunju 1946, għaliex qiegħed jipproċedi fuq il-preżunt falz illi hu abdika għall-kirja li kellu favur tiegħu; u

li taht dawn iċ-ċirkostanzi huwa għandu dritt jinsisti għar-retroċessjoni tal-garage; talab li l-konvenuti, jew min minnhom, ikunu kundannati jirrestitwulu fiż-żmien li tistabbilixxi l-Qorti l-garage fuq riferit, u okkorrendo l-konvenut Buhagiar ikun kundannat jiżgombra fiż-żmien fuq stabbilit mill-imsemmi garage. Bl-ispejjeż kontra l-konvenuti, li huma ngunti halli jidhru biex jissubixxu;

Omissis;

Rat is-sentenza mogħtija mill-Prim'Awla tal-Qorti Civili tal-Maestà Tiegħu fil-15 ta' Novembru 1946, fejn iddikjarat li d-deċiżjoni tal-kwistjoni tal-validità tar-rikonoxximent tal-konvenut Buhagiar minn sid il-kera tiegħu taht iċ-ċirkostanzi msemmija sakemm il-post imsemmi għadu taht rekwizizzjoni hija prematura, billi tiegħad it-talba ta' l-attur stant li l-istess hija intempestiva, salva r-riżerva tad-drittijiet li għandu jew lista' jkollu sabiex jieħu l-post imsemmi "si et quatenus" meta l-istess post ikun derekwizizzjonat, u r-riżerva ta' kwalunkwe azzjoni oħra li tisthoqqlu skond il-liġi, u ordnat illi l-ispejjeż minhabba fil-meritu jibqgħu mingħajr taxxa u d-dritt tar-reġistru jinqasam bin-nofs bejn l-attur u l-konvenut nomine; wara li kkunsidrat;

Illi mid-dokument "A" eżibit fil-kawża jidher illi l-Ewwel Qorti fit-28 ta' Ġunju 1946 fil-kawża fl-ismijiet "Giovanni Sammut vs. Joseph Vella Gera nomine", wara li ddikjarat li l-pretensjoni tal-konvenut nomine fis-sens li l-attur f'dik il-kawża kien irrinunzja għall-post "de quo dicimus" hija bla ebda fundament fil-fatt u fid-dritt, iddikjarat ukoll illi Giovanni Sammut kellu d-dritt jinsisti għar-retroċessjoni tal-garage in kwistjoni meta ssir id-derekwizizzjoni, u fl-aħħarnett iddeċediet illi l-istess attur kellu interess jaġġmel il-kawża, u laqgħet it-talba attriċi bl-ispejjeż kontra l-konvenut;

Illi t-talba milqugħa in sostanza kienet li l-allegazzjonijiet magħmula mill-konvenut nomine fis-sens li l-attur kien irrifjuta li jirċievi l-kera tal-garage imsemmi u li huwa ftiehem miegħu illi dana l-kera kellu jiġi mħallas direttament lis-sid mill-persuna li allura kienet qiegħda tokkupa li-stess garage kienu fil-fatt inveridiċi u infondati;

Illi fuq dina s-sentenza l-konvenut Mizzi ne., li dahal f'lok il-konvenut Vella Gera, il-lum mejjiet, baghat lill-konvenut Buhagiar l-ittra tas-26 ta' Lulju 1946, eżibita wara d-dikjarazzjoni ta' l-istess konvenut Buhagiar, u gieb għal konjizzjoni tiegħu s-sentenza li ssemmiet, kif ukoll il-fatt li b'dak il-gudikat il-garage kien gie dikjarat rekwiżizzjonat, u rrendieh responsabili għar-ritorn tač-čwieviet meta l-istess ikun derekwizzjonat;

Illi l-konvenut Buhagiar, li ma kienx parti fil-pročess fuq imsemmi u li għalih dak il-gudikat huwa "res inter alios acta", il-lum qiegħed isostni illi huwa ilu jhallas il-kera direttament lil sid il-garage xi hames snin, u li gie rikonoxxut mill-istess sid il-kera, u kwindi l-attur, jekk għandu xi azzjoni, jista jkollu azzjoni kontra hadd ieħor u mhux kontra tiegħu; u subordinatament oppona li l-post għadu taħt rekwiżizzjoni:

Illi jekk il-post huwa taħt rekwiżizzjoni kif jidher mis-sentenza čitata u mix-xhud li nsterngħu l-lum, jidher li oriġinarjament kien gie rekwiżizzjonat mill-ittra tal-Housing Department Nru. 2223/598/H/45 tas-26 ta' Lulju 1946, jidher li l-H.C. qiegħed iżomn ferma r-rekwiżizzjoni; u kif jidher ukoll min-nota ta' l-eččezzjonijiet tal-konvenut Mizzi nomine, li wera li jrid joqgħod għas-sentenza msemmija, l-azzjoni ta' l-attur hija intempestiva. Infatti jekk il-konvenut Mizzi jgħid li l-garage huwa taħt rekwiżizzjoni, kwalunkwe rikonoxximent li jallega l-konvenut Buhagiar minn sid il-kera tiegħu jista' jew ma jistax ikollu valur, kwistjoni li mhux hawn il-lok li tiġi dečiza, iżda se maj, jekk ikun hemm xi tfixkil jew nuqqas ta' konsentiment ġenerali mill-interessati fil-waqf tad-derekwiżizzjoni, f'gudizzju ieħor, għaliex ir-raġuni li mħabba fiha ma għandux jiġi fuq il-kawża li tal-lum žgumbrat Buhagiar ma hijiex l-ewwel kontestazzjoni tiegħu, li għadha allegazzjoni u li sejra tibqa' impregudikata, iżda l-eččezzjoni subordinata li l-post huwa rekwiżizzjonat. Huwa fatt mhux ta' min jinsieb li dina l-Qorti fil-kawża l-oħra bejn l-attur u Mizzi nomine d-dikjarat li l-attur gie furzat jaččetta l-"modus vivendi" li nstab fih u li ikkontribwixxa għalih anki Buhagiar, u dana di fronti għall-konvenut Mizzi nomine għandu jkollu xi effett legali la darba halla li dik is-sentenza tgħaddi "in giudicato";

Rat in-nota ta' l-appell ta' l-attur u l-petizzjoni tieghu, fejn talab illi s-sentenza fuq insemnija mogħtija mill-Prima Awla tal-Qorti Ċivili tal-Maestà Tieghu r-Re fil-15 ta' Novembru 1946 tiġi riformata, billi tiġi revokata fejn caħdet it-talba ta' l-attur u fejn akkollat parti mil-ispejjeż lill-attur, bl-ispejjeż taż-żewġ istanzi kontra l-konvenut appellat;

Omissis;

Tikkunsidra;

Illi, kif tajjeb irriteriet l-Ewwel Qorti, il-pożizzjoni attwali hija illi dan il-garage huwa rekwizizzjonat mill-Awtorità kompetenti in forza tal-liġi ta' l-emergenza, kif gie deċiż mill-Ewwel Qorti per mezz tas-sentenza tat-28 ta' Gunju 1946 in re "Sammut vs. Vella Gera ne.". Veru huwa illi l-Housing Commissioner kien taħt impressjoni hażina illi dak il-post kien derekwizizzjonat; iżda wara dik is-sentenza l-Awtorità stess infurmat lill-konvenut Buhagiar li huwa qiegħed jokkupar l-post in forza tal-liġi tar-rekwizizzjoni, u għalhekk, jekk f'xi mument jew iehor dik l-Awtorità toħroġ id-derekwizizzjoni, id-dritt ta' Buhagiar jispicċa, salva l-kwistjoni jekk dan ġiex rikonoxxut mis-sid u l-attur, li kien l-inkwilin tal-post, li ma setax jokkupah minħabba r-rekwizizzjoni, jassumi immedjatament l-okkupazzjoni ta' dak il-post, għaliex la darba tkun spicċat ir-rekwizizzjoni, l-effetti tagħha għandhom ċertament jispicċaw, u d-drittijiet ta' l-inkwilin antik ripristinati;

Tikkunsidra;

Illi xejn ma jiswa għall-konvenut Buhagiar li huwa daħal f'rapporti diretti ma' sid il-post; għaliex dan gara dejjem in forza ta' l-okkupazzjoni tal-post da parti ta' l-Awtorità, u huwa daħal in forza ta' dik l-okkupazzjoni meta d-drittijiet ta' l-attur kienu sospiżi; salva l-kwistjoni jekk Buhagiar ġiex rikonoxxut minn sid il-post u jekk dan is-sid setax jagħmel dan ir-rikonoxximent;

Tikkunsidra;

Illi għalhekk, jekk l-Awtorità jidhrilha illi fl-interess publiku dan il-post ma għandux jibqa' rekwizizzjonat, hija għandha immedjatament toħroġ "derequisition order", għaliex hija

għandha poteri in forza tal-ligijiet ta' l-emergenza; iżda dawn il-poteri tużahom bid-diskrezzjoni u bir-raġuni kollha; u għalhekk, jekk tara illi r-reqwiżizzjoni ta' dan il-garage ma għandhiex tibqa' ssehb fl-interess publiku, huwa dover ta' l-Awtorità li tohroġ dak l-ordni u ma tidholx fl-ebda pika ma' l-attur; Tikkunsidra;

Illi però "rebus sic stantibus" sewwa rriteniet l-Ewwel Qorti illi ladarba l-post huwa rekwizizzjonat, u din ir-reqwiżizzjoni għadha qiegħda ssehb, l-azzjoni ta' l-attur intenfata b'dina l-kawża hija intempestiva, għaliex la darba hemm ir-reqwiżizzjoni d-drittijiet tiegħu huma sospiżi, salva r-revivix-xenza tagħhom meta tispicċa dik ir-reqwiżizzjoni;

Għal dawn ir-raġunijiet u għal dawk ta' l-Ewwel Qorti, li huma adottati:

Tirrespingi l-appell ta' l-attur, u għalhekk tikkonferma s-sentenza li minnha hemm appell; bl-ispejjeż ta' dan l-appell kontra l-attur appellant.
